

ඔබේ රටේ පවත්නා උත්සව පිළිබඳව ඔබේ අදහස්

උත්සව ලොව සෑම රටකම පාහේ විවිධ අරමුණු උදෙසා, වසරේ එක් එක් කාලසීමාවලදී පවත්වනු ලබයි. ලංකාව පිළිබඳව අවධානය යොමු කිරීමේදී ලංකාවේ උත්සව විශාල ප්රමාණයක් අපගේ සංස්කෘතිය, ආගමික පසුබිම, සහ විවිධ ජාතින් විසින් පවත්වනු ලබන උත්සව ලෙස හඳුනාගත හැක. තවද වසරේ විවිධ කාලසීමා වලදී වාර්ෂිකව පවත්වන යම් යම් උත්සව මේ අතර වේ.

මෙම ලාංකික ජන සමාජයේ උත්සව අතරින් ප්රධාන ස්ථානයක් හිමිකර ගන්නේ සිංහල හින්දු අලුත් අවුරුදු උත්සවයයි. මෙහිදී සියලු සිංහල සහ හින්දු පිරිස් එකම නැකතකදී ලිපගිනි මොලවා ආහාර අනුභවය සිදු කරයි. මෙය සැබැවින් ලොව අනෙක් රටවලදී නොදැකිය හැකි ඉතා සුවිශේෂී අවස්ථාවක් ලෙසට හඳුන්වා දිය හැක. සැබැවින්ම මෙම සිංහල හින්දු අලුත් අවුරුදු උත්සවයේදී සිදු වන්නේ සූර්යයා එක් රාශියක සිට තවත් රාශියකට මාරු වීම හෙවත් ඉතාම ස්වභාවික සිද්ධියකි. මෙම උත්සවය සැමරීමට ලාංකිකයාගේ අවුරුදු මේසයට එදා සිට පැවත එන කැම බීම සකස් කරනු ලැබේ. උදාහරණ ලෙස කැවුම්, කොකිස්, ආදිය දැක්විය හැක. මීත අමතරව විවිධ ජාතින් විසින් විවිධ ආගම් වලින් ද සමරනු ලබන උත්සව වේ. වෙසක් සහ පොසොන් පොහෝ දින බෞද්ධයන්ගේ ප්රධාන උත්සවයක් වන අතර මුස්ලිම් භක්තිකයන්ගේ හජ්ජ් උත්සවයත්, එමෙන්ම දමිළ භක්තිකයන්ගේ තෙපොන්ගල් උත්සවයත් ක්රිස්තියානුවන්ගේ නත්තල් උත්සවයත් මෙම උත්සව අතර ප්රධාන වේ.

මේ අනුව ලෝකයේ සෑම රටකම ඔවුන්ට ආවේණික සංස්කෘතිකමය, උත්සව තිබෙන බව පැහැදිළි වේ. ලාංකික ජන සමාජයේ තොවිල්, බලි තොවිල්, නාඩගම් වැනි උත්සව ඉතා ප්රසිද්ධයක් එසුලයි. එමෙන්ම මෙවැනි සාම්ප්රදායික උත්සව බොහෝමයක් ලංකාවේ ගම්බදව වන්නට දැක ගත හැකිය. එසේම ලාංකික සමාජයේ වැද්දන්ගේ සමාජය ලංකාවේ ඉපැරණි ජන කොටසක් ලෙස සැලකෙනු ලබන අතරද ඔවුන් අතරද විවිධ උත්සව ඇත. ඒ අතරින් "කිරි කොරහ" යන උත්සවය ඉතා වැදගත් ස්ථානයක් ගනී. තවද මෙවැනි සාම්ප්රදායික, දුර්ලභ නැටුම්, උත්සව ආදිය බැලීමට අද ජනතාව ඉතා ලොකු උනන්දුවක් දක්වන බවද අපට පෙනේ.

මේහැර පවත්වනු ලබන උත්සව ලෙස විවිධ දින සැමරීමේ උත්සව හා අන්තර්ජාතික උත්සව සැමරීමේ දැක්වීමට පුළුවන. උදාහරණයක් ලෙස යුද්ධයේදී දිවිපිදු රණ විරුවන් සිහිකිරීම පිණිස උත්සව පැවැත්වීමත් එසේම ගුරුදිනය, දෙමාපිය දිනය, තරුණ දිනය ලෙස විවිධ සමාජ කණ්ඩායම් සැමරීමේ දිනත් එමෙන්ම අපරට නිදහස් උත්සව දිනයත් මේ අතර වේ. තවද "සාර්ක්" වැනි අන්තර්ජාතික ක්රීඩා උත්සව ද, ඇතැම් විට අප රටදී පවත් වනු ලැබේ. මෙලෙස විවිධ හේතූන් මත සිදු කෙරෙන ජාත්‍යන්තර උත්සවද මෙහි ලා සඳහන් කළ හැක.

මේ අනුව බලන කළ අපට පෙනී යන්නේ උත්සවද රටින් රටට වෙනස්ව, එම සමාජයේ සමාජීය, ආගමික, පාරිසරික වටපිටාවට සරිලන ලෙස විවිධ හේතූන්, විවිධ අරමුණු සඳහා පවත්වනු ලබන බවයි.